

32002D0772

L 283/1

IL-ĠURNAL UFFIĊJALI TAL-KOMUNITAJIET EWROPEJ

21.10.2002

ID-DEĊIŻJONI TAL-KUNSILL
tal-25 ta' Ġunju u tat-23 ta' Settembru 2002
li temenda l-Att li jikkonċerna l-elezzjoni tar-rappreżentanti għall-Parlament Ewropew b'vot dirett
universali, Anness mad-Deċiżjoni 76/787/KEFA, KEE, Euratom

(2002/772/KE, Euratom)

IL-KUNSILL TA' L-UNJONI EWROPEA,

Wara li kkunsidra it-Trattat li jstabbilixxi l-Komunità Ewropea, u partikolarment Artikolu 190(4) tiegħu,

Wara li kkunsidra t-Trattat li jstabbilixxi l-Komunità Ewropea dwar l-Energija Atomika, u partikolarment Artikolu 108(3) u (4) tiegħu,

Wara li kkunsidra l-abbozz mill-Parlament Ewropew ⁽¹⁾,

Wara li kkunsidra l-kunsens tal-Parlament Ewropew ⁽²⁾,

Billi:

(1) L-Att li jikkonċerna l-elezzjoni tal-membri għall-Parlament Ewropew b'vot dirett universali għandu jkun emendat biex jiffaċilita li l-membri jkunu eletti b'vot dirett universali bi qbil mal-prinċipji komuni għall-Istati Membri kollha waqt li jhalli li l-Istati Membri jkunu hielsa li japplikaw id-dispożizzjonijiet nazzjonali tagħhom fir-rigward ta' l-aspetti li ma humiex irregolati b'din id-Deċiżjoni.

(2) Biex ittejjeb il-leggibilità ta' l-Att kif emendat b'din id-Deċiżjoni, id-dispożizzjonijiet tagħha għandhom ikunu innumerati mill-ġdid, b'hekk jipproduċu test aktar ċar u kkonsolidat,

STABBILIXXA d-dispożizzjonijiet li ġejjin li hu jirrakkomanda lill-Istati Membri għall-adozzjoni bi qbil mal-htigiet kostituzzjonali rispettivi tagħhom.

Artikolu 1

L-Att li jikkonċerna l-elezzjoni tar-rappreżentanti lejn il-Parlament Ewropew b'vot dirett universali, anness mad-Deċiżjoni tal-Kunsill

⁽¹⁾ ĠU Ċ 292, tal-21.9.1998, p. 66.

⁽²⁾ L-Opinjoni mogħtija fit-12 Ġunju 2002 (li għadha mhix ippublikata fil-Ġurnal Uffiċjali).

76/787/KEFA, KEE, Euratom ⁽³⁾, (minn hawn il-quddiem irreferutt bhala "l-Att tal-1976"), huwa b'hekk emendat bi qbil ma dan artikolu.

1. Fl-Att ta' l-1976, bl-eċċezzjoni ta' Artikolu 13, il-kliem "rap-prezentant" jew "rappreżentant fil-Parlament Ewropew" għandhom ikunu mibdula bi "membru tal-Parlament Ewropew".

2. Artikolu 1 għandu jkun mibdul b'dan li ġejj:

"Artikolu 1

1. F'kull Stat Membru, membri tal-Parlament Ewropew għandhom ikunu eletti fuq il-bażi ta' rappreżentanza proporzjonali, bl-użu tas-sistema ta' lista jew tal-vot wiehed trasferibbli.

2. L-Istati Membri jistgħu jawtorizzaw votazzjoni ibbażata fuq sistema ta' lista preferenzjali bi qbil mal-proċedura li huma jadottaw.

3. L-elezzjonijiet għandhom ikunu b'vot dirett universali u għandhom ikunu hielsa u sigrieti."

3. Artikolu 2 għandu jkun mibdul bl-Artikoli segwenti:

"Artikolu 2

Bi qbil mas-sistwazzjoni nazzjonali speċifika, kull Stat Membru jista jstabbilixxi kostitwenti għall-elezzjonijiet għall-Parlament Ewropew jew jissuddividi iż-żona elettorali tiegħu f'maniera differenti, mingħajr ma generalment jaffettwa n-natura proporzjonali tas-sistema tal-votazzjoni.

Artikolu 2A

L-Istati Membri jistgħu jstabbilixxu limitu minimu għall-allokazzjoni ta' siggijiet. Flivell nazzjonali dan il-limitu ma jistax jeċċedi 5 fil-mija tal-voti mitfuha.

⁽³⁾ ĠU L 278, tat-8.10.1976, p. 1.

Artikolu 2B

Kull Stat Membru jista jstabbilixxi limitu massimu għall-ispejjeż tal-kampanja elettorali tal-kandidati.”

4. Artikolu 3 għandu jiġi emendat kif ġej:

- (a) il-paragrafu 1 għandu jkun imhassar u l-paragrafi 2 u 3 għandhom isiru l-paragrafi 1 u 2;
- (b) fil-paragrafu 1 il-ġdid, il-kliem “Dan il-perijodu ta’ hames snin” għandhom ikunu mibdula bi “It-terminu ta’ hames snin li għalih il-membri tal-Parlament Ewropew huma eletti”;
- (ċ) fil-paragrafu 2 il-ġdid, ir-referenza lejn “il-paragrafu 2” għandha tkun mibdula b’referenza lejn “il-paragrafu 1”.

5. Artikolu 4(2) għandu jkun mibdul b’dan li ġej:

“2. Il-Membri tal-Parlament Ewropew għandhom igawdu l-privileġġi u l-immunitajiet applikabbli lilhom bis-saħħa tal-Protokoll tat-8 ta’ April 1965 dwar il-privileġġi u l-immunitajiet tal-Komunitajiet Ewropej.”

6. Artikolu 5 għandu jkun imhassar.

7. Artikolu 6 għandu jkun emendat kif ġej:

(a) fil-paragrafu 1:

- (i) fit-tmiem tat-tielet subinċiż, il-kelmiet “jew fil-Qorti tal-Prima Istanza” għandhom jiġu miżjuda;
- (ii) bejn it-tielet u r-raba’ subinċiżi preżenti, is-subinċiż segwenti għandu jkun miżjud:

“— membru tal-Bord tad-Diretturi tal-Bank Ċentrali Ewropew,”;
- (iii) bejn ir-raba’ u l-hames subinċiżi preżenti, is-subinċiż segwenti għandu jkun miżjud:

“— Ombudsman tal-Komunitajiet Ewropej,”;
- (iv) fil-hames subinċiż preżenti, il-kliem “membru tal-Kumitat Konsultattiv tal-Komunità Ewropea tal-Faham u l-Azzar jew” għandhom ikunu mhassra;
- (v) fis-sitt subinċiż preżenti, il-kliem “Il-Komunità Ewropea tal-Faham u l-Azzar” għandhom ikunu mhassra;
- (vi) it-tmien subinċiż preżenti għandu jiġi mibdul b’dan li ġej:

“— uffiċjal jew impjegat attiv ta’ l-istituzzjonijiet tal-Komunitajiet Ewropew jew tal-korpi speċjalizzati marbuta magħhom jew tal-Bank Ċentrali Ewropew.”;

- (b) wara l-paragrafu 1, il-paragrafu segwenti għandu jkun miżjud u l-paragrafi 2 u 3 preżenti għandhom isiru l-paragrafi 3 u 4:

“2. Mill-elezzjonijiet tal-Parlament Ewropew fl-2004, l-uffiċċju ta’ membru tal-Parlament Ewropew għandu jkun inkompattibli ma dak ta’ membru tal-Parlament nazżjonali.

Bħala derogazzjoni minn dik ir-regola u mingħajr preġudizzju lejn il-paragrafu 3:

- membri tal-Parlament Nazżjonali Irlandiż li huma eletti lejn il-Parlament Ewropew f’votazzjoni sussegwenti jistgħu jkollhom mandatt doppju sa l-elezzjoni li tmis tal-Parlament Nazżjonali Irlandiż, meta allura l-ewwel sub-paragrafu ta’ dan il-paragrafu jsir applikabbli;
- membri tal-Parlament tar-Renju Unit li huma wkoll membri tal-Parlament Ewropew ma tul it-terminu ta’ hames snin li jippreċiedu l-elezzjonijiet tal-Parlament Ewropew fl-2004 jistgħu jkollhom mandat doppju sa l-elezzjonijiet tal-Parlament Ewropew tal-2009, meta l-ewwel sub-paragrafu ta’ dan il-paragrafu għandu jkun applikabbli.”

- (ċ) fil-paragrafu 3 il-ġdid il-kliem “jistabbilixxi” għandhom ikunu mibdula bi “jestendi” u r-referenza lejn Artikolu 7(2) għandha tkun mibdula b’referenza lejn “Artikolu 7”;
- (d) fil-paragrafu 4 il-ġdid, “il-paragrafi 1 u 2” għandha tkun mibdula bi “il-paragrafi 1, 2 u 3”.

8. Artikolu 7 għandu jiġi mibdul b’dan li ġej:

“Artikolu 7

Suġġett għad-dispożizzjonijiet ta’ dan l-Att, il-proċedura elettorali għandha tkun regolata f’kull Stat Membru bid-dispożizzjonijiet nazżjonali tiegħu.

Dawn id-dispożizzjonijiet nazżjonali, li jistgħu, jekk xieraq, jieħdu akkont tas-sitwazzjoni speċifika fl-Istati Membri, m’għandhomx jaffettwaw in-natura proporzjonali essenzjali tas-sistema tal-votazzjoni.”

9. Artikolu 9 għandu jkun emendat kif ġej:

- (a) fil-paragrafu 1, il-kliem “fid-data stabbilita” għandhom ikunu mibdula bi “fid-data u l-hinijiet stabbiliti”;
- (b) fil-paragrafu 2, il-kliem “L-għadd tal-voti ma jistax jibda” għandhom ikunu mibdula bi “L-Istati Membri ma jistgħux uffiċjalment jipubblikaw ir-riżultati ta’ l-għadd tagħhom”;
- (ċ) il-paragrafu 3 għandu jkun imhassar;

10. Artikolu 10 għandu jkun emendat kif ġej:

- (a) fil-paragrafu 1, il-kliem “perijodu li hemm referenza għalih f'artikolu 9(1)” għandhom ikunu mibdula bi “perijodu elettorali”;
- (b) fit-tieni sub-paragrafu tal-paragrafu 2, il-kliem “jiddetermina perijodu ieħor li m'għandux ikun aktar minn xhar wiehed qabel” għandhom ikunu mibdula bi “jiddetermina, mill-anqas xhar wiehed qabel it-tmiem tat-terminu ta' hames snin li hemm hemm referenza għalih f'Artikolu 3, perijodu elettorali ieħor li m'għandux ikun aktar minn xharejn qabel”;
- (ċ) fil-paragrafu 3, il-kliem “lejn Artikolu 22 tat-Trattat li jstabbilixxi l-Komunità Ewropea tal-Faham u l-Azzar” għandhom ikunu mhassra, il-kliem “Il-Komunità Ekonomika Ewropea” għandhom ikunu mibdula bi “Il-Komunità Ewropea”, u l-kliem “il-perijodu li hemm referenza għalih f'Artikolu 9(1)” għandhom ikunu mibdula bi “il-perijodu elettorali”.

11. F'Artikolu 11, il-kliem “Sakemm tidhol fis-seħh il-proċedura elettorali uniformi li hemm referenza għaliha f'Artikolu 7(1)” għandhom ikunu mhassra.

12. Artikolu 12 għandu jkun mibdul b'dan li ġej:

“Artikolu 12

1. Siġġu li jispicċa vojt meta l-mandat ta' membru tal-Parlament Ewropew jispicċa bhala riżultat ta' riżenja, mewt jew tnehhija ta' dak il-mandatt.

2. Suġġett għad-dispożizzjonijiet l-oħra ta' dan l-Att, kull Stat Membru jista' jstabbilixxi l-proċeduri xierqa għall-mili ta' kwalunkwe siġġu li jispicċa vojt ma tul it-terminu ta' hames snin tal-offiċċju li hemm referenza għalih f'Artikolu 3 għall-kumplament ta' dak il-perijodu.

3. Meta l-liġi ta' Stat Membru tgħamel dispożizzjoni espliċita għat-tnehhija tal-mandatt ta' membru tal-Parlament Ewropew, dak il-mandatt għandu jispicċa permezz ta' dawk id-dispożizzjonijiet legali. L-awtoritajiet nazzjonali kompetenti għandhom jinfurmaw lil-Parlament Ewropew b'dan.

4. Meta siġġu jsir vojt bhala riżultat ta' riżenja jew mewt, il-President tal-Parlament Ewropew għandu immedjatament jinforma b'dan lil-awtoritajiet kompetenti ta' l-Istat Membru konċernat.”

13. Artikolu 14 għandu jkun imhassar.

14. Artikolu 15 għandu jkun mibdul b'dan li ġej:

“Artikolu 15

Dan l-Att huwa mhejji fil-lingwi Danis, Olandiż, Inglis, Finlandiż, Franciż, Germaniż, Griek, Irlandiż, Taljan,

Portugiż, Spanjol u Svediz, it-test f'kull waħda minn dawn il-lingwi huwa ugwalment awtentiku.

Annessi II u III għandhom jiffurmaw parti integrali minn dan l-Att.”

15. Anness I għandu jkun imhassar.

16. F'Anness III, id-dikkjarazzjoni mill-Gvern tar-Repubblika Federali tal-Ġermanja għandha tkun imhassra.

Artikolu 2

1. Artikoli ta' u l-Annessi ta' l-Att tal-1976, kif emendati b'din id-Deciżjoni, għandhom ikunu innumerati mill-ġdid bi qbil matabella ta' ekwivalenza stabbilita fl-Anness ta' din id-Deciżjoni, li għandu jifforma parti integrali tagħha.

2. Ir-referenzi mill- u għall-Artikoli ta' u l-Annessi ta' l-Att tal-1976 għandhom b'konsegwenza jkunu addattati. L-istess għandu japplika f'dak li jirrigwardja referenzi għal dawk l-artikoli u s-subdiviżjonijiet tagħhom li jinstabu fit-Trattati tal-Komunità.

3. Ir-referenzi għall-artikoli ta' l-Att tal-1976 li jinsabu fi strumenti jew atti oħra għandhom jinfthiemu bhala referenzi għall-artikoli ta' l-Att tal-1976 kif innumerati mill-ġdid bis-sahha tal-paragrafu 1 u, rispettivament, il-paragrafi ta' dawk l-artikoli, kif innumerati mill-ġdid b'din id-Deciżjoni.

Artikolu 3

1. L-emendi li hemm referenza għalihom f'Artikoli 1 u 2 għandhom ikollhom effett fl-ewwel jum tax-xhar li jsegwi l-adozzjoni tad-dispożizzjonijiet ta' din id-Deciżjoni mill-Istati Membri, bi qbil mal-htigiet kostituzzjonali rispettivi tagħhom.

2. L-Istati Membri għandhom jinnotifikaw lis-Segretarjat Ġenerali tal-Kunsill bit-tweqqif tal-proċedura nazzjonali tagħhom.

Artikolu 4

Din id-Deciżjoni għandha tkun ippubblikata fil-*Ġurnal Uffiċjali tal-Komunitajiet Ewropej*.

Magħmula fil-Lussemburgu, fil-25 ta' Ġunju 2002.

Għall-Kunsill

Il-President

J. MATAS I PALOU

Magħmula fi Brussel, it-23 Settembru 2002.

Għall-Kunsill

Il-President

M. FISCHER BOEL

ANNEX

Tabella ta' ekwivalenzi li hemm referenza għaliha f'Artikolu 2 tad-Deċiżjoni tal-Kunsill 2002/772/KE, Euratom tal-25 ta' Ġunju u tat-23 ta' Settembru 2002 li temenda l-Att li jikkonċerna l-elezzjoni tar-rappreżentanti għall-Parlament Ewropew b'vot dirett universali, anness mad-Deċiżjoni 76/787/KEFA, KEE, Euratom

Kif kien numerat	Kif numerat mill-ġdid
Artikolu 1	Artikolu 1
Artikolu 2	Artikolu 2
Artikolu 2A	Artikolu 3
Artikolu 2B	Artikolu 4
Artikolu 3	Artikolu 5
Artikolu 4	Artikolu 6
Artikolu 5 (imħassar)	-
Artikolu 6	Artikolu 7
Artikolu 7	Artikolu 8
Artikolu 8	Artikolu 9
Artikolu 9	Artikolu 10
Artikolu 10	Artikolu 11
Artikolu 11	Artikolu 12
Artikolu 12	Artikolu 13
Artikolu 13	Artikolu 14
Artikolu 14 (imħassar)	-
Artikolu 15	Artikolu 15
Anness I (imħassar)	-
Anness II	Anness I
Anness III	Anness II